

[24th January 1964

உதகமண்டலத்தில் அரசாங்க ஹோட்டல்

* 83 கேள்வி.—திரு. டி. கார்ச்சா கவுடர் : கனம் செய்தித் துறை அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) உதகமண்டலத்தில் ஒரு அரசாங்க ஹோட்டல் கட்டும் திட்டம் ஏதேனும் உண்டா?

(இ) ஆமெனில், அதன் விவரமென்ன?

கனம் திரு. கோ. பூவராகன் : (அ) இல்லை, ஐயா.

(இ) இக் கேள்விக்கு இடமில்லை.

The staff of Agricultural College, Coimbatore

* 84 Q.—SRI V. S. S. MANI : Will the Hon. the Minister for Home be pleased to state—

(a) whether there are any quarters for the members of the staff of the Agricultural College, Coimbatore;

(b) if so, how many;

(c) on what basis these quarters are allotted to the members of the staff;

(d) how many allottees have actually occupied the quarters; and

(e) how many allottees have sublet their quarters?

THE HON. SRI P. KAKKAN : (a) Yes.

(b) There are 238 residential quarters out of which 3 quarters have been converted into twin quarters.

(c) Bungalows and 'A' type quarters are allotted to Gazetted Officers as per the Bungalow Allocation Rules. Other types of quarters are allotted to Non-Gazetted Officers as per the quarters Allocation Rules.

(d) Twenty-four Gazetted Officers have occupied 'A' & 'B' Grade Bungalows and 'A' type quarters. Two hundred and seventeen Non-Gazetted staff have occupied the remaining quarters.

(e) None.

கனம் திரு. பூ. கக்கன் : (அ) ஆம்.

(இ) 238 வீடுகள் உள்ளன. அவற்றில் 3 வீடுகள் இரண்டு குடித்தனம் இருப்பதற்கு ஏற்றவையாகச் செய்யப்பட்டுள்ளன.

(உ) பங்களா ஒதுக்கும் விதிகளையனுசரித்து பங்களாக் களும், 'A' டைப் வீடுகளும் கெஜட் பதிவு அதிகாரிகளுக்கு வழங்கப்படுகின்றன. குடியிருப்புகளை ஒதுக்கும் விதிகளை அனுசரித்து மற்ற டைப் குடியிருப்புகள் என்.ஜி.ஓ. வினார்க்கு வழங்கப்படுகின்றன.

24th January 1964]

(எ) 'A', 'B' வகை பங்களாக்களிலும், 'A' டைப் வீடுகளிலும், 24 கெஜட் பதிவு அதிகாரிகள் வசித்து வருகின்றனர். மற்ற குடியிருப்புகளில் 217 என்.ஜி.ஓ.வினர் வசித்து வருகின்றனர்.

(ஐ) ஒருவருமில்லை.

SRI V. S. S. MANI : Sir, may I know whether the allottees sublet their quarters to outsiders or to the staff members with permission or without permission?

கனம் திரு. பூ. கக்கன் : யார் யார் அந்தக் கல்லூரியிலே பணி ஆற்றுகிறார்களோ, அவர்களுக்கு வீடுகள் கொடுக்கப்பட்டிருக்கின்றன. அங்கே இருக்கிற கெஸ்டெட் ஆபீசர்களுக்கும், நான்-கெஸ்டெட் ஆபீசர்களுக்கும் வீடுகள் ஒதுக்கப்பட்டிருக்கின்றன.

கனம் சபாநாயகர் : அவர்கள் பேரில் எடுத்துக்கொண்ட அந்த வீடுகளை அவர்கள் மற்றவர்களுக்குக் கொடுக்கும்போது அரசாங்கத்தின் அனுமதி பெற்றுச் செய்கிறார்களா, இல்லையா, என்பது கனம் அங்கத்தினருடைய கேள்வி.

கனம் திரு. பூ. கக்கன் : அம்மாதிரி 'ஸப்-லெட்' செய்யக் கூடாது.

கலப்புத் திருமணம்

* 85 கேள்வி.—திரு. இராம. அரங்கண்ணல் : கனம் முதல் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) முதியோர்க்கு உதவி நிதி அளிப்பது போல கலப்புத் திருமணம் செய்துகொள்ளும் தம்பதிகளின் கலியாணச் செலவுக்கு ஏதாவது ஒரு நிதி வழங்க அரசாங்கத்திற்கு உத்தேசமுண்டா?

(இ) பழங்குடிப் பெருமக்களின் வீடுகளில் பெண் எடுக்கும் மணமகனுக்கு இந்த உதவித் தொகையில் அதிகபட்சம் தரப்படுமா?

கனம் திரு. எம். பக்தவத்சலம் : (அ) இல்லை.

(இ) கேள்விக்கு இடமில்லை.

திரு. க. ர. நல்லசிவம் : ஜாதியை ஒழிக்கவேண்டும் என்பதைப் பொதுவாக நாம் எல்லோருமே ஒப்புக்கொள்ளுகிறோம். சீக்கிரமாக ஜாதியை ஒழிக்கக் கலப்புத் திருமணம் ஒரு சாதனம் அல்லவா? இந்தச் சீர்திருத்தத்தைச் செய்ய சட்டபூர்வமாக ஏதாவது சிக்கல் உண்டா?

கனம் திரு. எம். பக்தவத்சலம் : கலப்புத் திருமணம் செய்து கொள்வதை நான் வரவேற்கிறேன். ஆனால், கலப்புத் திருமணம் செய்துகொள்ளுகிறவர்கள் செலவு செய்யவேண்டிய அவசியம் இல்லை. “கலப்புத் திருமணச் செலவை அரசாங்கம் கொடுக்குமா?” என்பது மூலக் கேள்வி. அதற்கு, ‘இல்லை’ என்று பதில் சொன்னேன். செலவு இல்லாமல் கலப்புத் திருமணம் செய்துகொண்டால் அதுதான் சீர்திருத்தத் திருமணம்.